



प्रेस नोट

दिनांक 12.02.2026

महाशिवरात्रि पर्व के दृष्टिगत थाना कुरारा में पीस कमेटी बैठक संपन्न।

आज दिनांक 12.02.2026 को आगामी महाशिवरात्रि पर्व के दृष्टिगत अपर जिलाधिकारी हमीरपुर व अपर पुलिस अधीक्षक जनपद हमारपुर द्वारा थाना कुरारा परिसर में पीस कमेटी की बैठक आयोजित की गई।

बैठक में महाशिवरात्रि पर्व को सकुशल, शांतिपूर्ण एवं सौहार्दपूर्ण वातावरण में संपन्न कराने हेतु विस्तृत चर्चा की गई। अधिकारियों द्वारा जुलूस/शोभायात्रा मार्ग, मंदिरों में श्रद्धालुओं की संभावित भीड़, यातायात व्यवस्था, पार्किंग व्यवस्था, साफ-सफाई, विद्युत आपूर्ति, पेयजल व्यवस्था एवं सुरक्षा प्रबंधों के संबंध में आवश्यक दिशा-निर्देश दिए गए। संवेदनशील स्थलों की पहचान कर वहां पर्याप्त पुलिस बल की तैनाती, सीसीटीवी एवं ड्रोन कैमरे से निगरानी तथा सतत गश्त सुनिश्चित किए जाने के निर्देश दिए गए।

अधिकारियों ने उपस्थित सभी सदस्यों से आपसी समन्वय बनाए रखने, अफवाहों पर ध्यान न देने, सोशल मीडिया पर भ्रामक अथवा आपत्तिजनक पोस्ट साझा न करने तथा किसी भी प्रकार की संदिग्ध गतिविधि की सूचना तत्काल पुलिस-प्रशासन को देने की अपील की। बैठक में शांति व्यवस्था बनाए रखने हेतु जनसहभागिता पर बल दिया गया तथा स्पष्ट किया गया कि कानून-व्यवस्था से खिलवाड़ करने वाले तत्वों के विरुद्ध कठोर वैधानिक कार्यवाही की जाएगी। बैठक सौहार्दपूर्ण वातावरण में संपन्न हुई।

इस अवसर पर उपजिलाधिकारी सदर, क्षेत्राधिकारी सदर, थाना प्रभारी कुरारा, धर्मगुरु, एवं क्षेत्र के गणमान्य नागरिक उपस्थित रहे।

